

Цаӕлгъврин кӕдлми ӕвс хадлгънд

Черноземельск района культурин кӕдлӕчнр ӕвс хадлгъна болн тӕрӕ хуралгъна цагт цаӕлгъврин кӕдлмшт ик онъган ӕгч, бӕрднӕгъӕгъӕр кедж йовна. Бригад болгънд библиотекс бӕрдӕгддж, тер библиотексиг цаг-цаглань умшчкск дегтрмӕдинь шинӕс сольдж, серганӕ. Эндр ӕдрин эркн тӕрмӕдӕр дуудджах кесг лозунгс ӕлгӕтӕ бӕӕнӕ. Бригад болгънд «боевой листок» болн герлин газет гарна.

Библиотекин кӕдлӕчнр эврӕннӕ седварӕр «Черноземельский» совхозин хӕӕчнр дунд экономическ конференц кев. Н. Островскин «Как закалялась сталь», Е. Ильина «Четвертая высота» гидг дегтрмӕдӕр умшачнрин 4 конференц кегдв.

Багъчуд дунд 24 тематическ болн эрдм-билгин нӕрнаадн кегдв, тасрхан уга ша-

тр-дӕвин маргъан болна. Культурин герин кӕдлӕчнр эврӕннӕ чидлӕр тракторн бригадсар, малин фермсӕр болн района кӕч-кӕлсчнр дунд оln-зӕсн тӕрӕр 150 кӕӕндвр кецхӕв, художественн самодеятельностин коллектив 8 концерт тӕвдж ӕзӕлв. Ӕвс хадлгънд ууджм кӕдлдж йовх бригадт болн хӕ киргӕлгънд йовх улст агитбригад 18 концерт ӕзӕлв. Тасрхан уга кино ӕзӕлгднӕ. Эн ик кӕдлмшт шундж орлцдж йовх культурин кӕдлӕчнр дунд киномеханик Барнашевский Л. И., шофер Гальченко Г. П., дамдждж йовдг клубин заведующ Ткаченко В., шофер Гончаров И., района библиотекин заведующ Сергиевская Т., «Черноземельский» совхозин библиотекин заведующ Черемных болн нань кесг улс бӕӕнӕ.

С-Г. ГОШЕНДАНОВ.